

शुभ गुण

(३)

राघव जा सभु गुण बाबल उदार में।

कहिड़ा कहिड़ा गायां भेण भगति भण्डार में॥

दान दियण जो बचपन खां साईं मिठे जो सुभाउ आ,

दुखियनि बुखियनि जो सुरति समाउ आ,

अहिड़ो न बहुगुण बारु जाओ संसार में॥

वदिड़नि जी सेवा सन्मान जो हींअड़े मंझि हुलासु आ,

सतिगुरु संतनि में अचलु विश्वास आ,

लिव सां लगनि लगी साकेत सरिकारि में॥

बिए जे गुणनि में प्रीति रखी साईं पंहिजे गुणनि जी न यादि आ,

शीलु सुभाउ इहो आदि जुगादि आ,

रहे अमानी सदां संतनि सतिकार में॥

मन इन्द्रयुनि खे बश में रखी सदा प्रीतम रंगु रचाए थो,

काम ऐं क्रोध ते पूर्ण जीत पाए थो,

मां खे मिटाए छदियो प्रीतम जे प्यार में॥

दोष न कहि जा द्रिसे दयानिधि सदा क्षमा जी खाणि आ,

अन्दरि बाहिर सदां राघव रिहाणि आ,

कुटिल जीवनि लाइ क्यासु करुणा आगार में॥

कोटि मातु पितु जियां जननि ते ममता ऐं रखवारी आ,

शरणागतनि जो सदां सुखकारी आ,

थोरे में रीझणु जो गुणु अबल अवितार में॥

सभ मां सारु खणनि था साईं चितिड़ो सदाई प्रसन्न आ,
मिठिड़ो बोलणु ऐं प्यारो दर्शनु आ,
अहिड़ा अनूप गुण मैगसि मनठार में॥